

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 20
(7581)
СУБОТА
12
ЛЮТАГА
1944 г.

Цана 20 кап.

Войскі 1-га Украінскага фронту 11 лютага авалодалі горадам Шэпятаўка— вялікім чыгуначным вузлом і важным апорным пунктам абароны немцаў.

Слава нашай гераічнай Чырвонай Арміі!

ЗАГАД

Вярхоўнага Галоўнакамандуючага Генералу арміі ВАТУЦІНУ

Войскі 1-га УКРАЇНСКАГА фронту, у выніку абыходнага маневра і атакі з фронту, сёння, 11 лютага, авалодалі горадам ШЭПЯТОЎКА— вялікім чыгуначным вузлом і важным апорным пунктам абароны немцаў.

У баях за авалодаванне горадам ШЭПЯТОЎКА вызначыліся войскі генерал-лейтэнанта ЧЭРНЯХОЎСКАГА, генерал-маёра АФОНІНА, генерал-маёра ЧУВАКОВА, генерал-маёра ГОЛАСАВА, генерал-маёра МІШЧАНКА, генерал-маёра КОЗІКА, палкоўніка ПЯТРЭНКА, танкісты генерал-лейтэнанта танкавых войск ПАЛУБАЯРАВА, палкоўніка НОВАХАЦЬКА, артылерысты генерал-маёра артылерыі ФРАЛОВА і лётчыні генерал-палкоўніка авіяцыі КРАСОЎСКАГА.

У азнаменаванне атрыманай перамогі злучэн-

ні і часці, якія найбольш вызначыліся ў баях, прадставіць да прысваення назвы «ШЭПЯТОЎСКІХ» і да ўзнагароджання ордэнамі.

Сёння, 11 лютага, у 21 гадзіну сталіца нашай Радзімы МАСКВА ад імені Радзімы салютуе нашым доблесным войскам, якія авалодалі горадам ШЭПЯТОЎКА, дванаццацю артылерыйскімі залпамі са ста дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім ніруемым Вамі войскам, якія ўдзельнічалі ў баях за вызваленне горада ШЭПЯТОЎКА.

Вечная слава героям, якія загінулі ў барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Совецкага Саюза І. СТАЛІН.

11 лютага 1944 года.

Неадкладна аднавіць прамысловасць будаўнічых матэрыялаў

Доблесная Чырвоная Армія вызваляе Беларусь раён за раёнам. Адступаючы пад націскам Чырвонай Арміі, нямецкія банды ў бяспільнай злосці разбураюць нашы фабрыкі і заводы, знішчаюць усё тое, што было створана рукамі нашага народа на працягу дзесяцігоддзяў.

На зямлі, дзе прайшоў воін Чырвонай Арміі— воін-вызваліцель, узнімаецца жыццё. Прайшоў невялікі тэрмін з дня выгнавання немцаў, а ў вызваленых раёнах БССР разгарнулася гарачая аднаўленчая праца. Вызваленне насельніцтва з вёлак і вёсак, пашы фарбы і заводы, калгасы і транспарт.

Для аднаўлення патрабуецца вялікая колькасць будаўнічых матэрыялаў— цэглы, чарпіцы, вапны. Нашы будоўлі павінны неадкладна і ў дастатковай колькасці атрымаць усё неабходнае, каб як мага хутчэй увесці ў строй фабрыкі і заводы, аднавіць калгасныя пабудовы.

Да вапны ў Беларусі была густая сетка механізаваных прадпрыемстваў па выпрацоўцы мясцовых будаўнічых матэрыялаў. Зараз іх амаль няма. За час свайго крывавага панавання немцы разбурылі гомельскія цэгельныя заводы, клімавіцкія сілікатны і вапнавыя заводы, разбурылі ва ўсіх раёнах вытворчыя памяшканні, сілавыя ўстаноўкі, пад'язныя шляхі, узарвалі абсталяванне. Шалёныя звыры да-

шчэнту знішчылі гофманскія печы, сушыльнікі, павелі.

Нялёгка, але пачэсная, вялікай дзяржаўнай важнасці задача стаіць перад усімі работнікамі сістэмы будаўнічых матэрыялаў, перад мясцовай прамысловасцю, прамысловай кааперацыяй, перад абласнымі і раённымі партыйнымі і савецкімі арганізацыямі. Гэта задача заключаецца ў тым, каб у самы кароткі тэрмін аднавіць прадпрыемствы будаўнічых матэрыялаў, разгарнуць выпрацоўку цэглы, чарпіцы, вапны.

Да аднаўлення прадпрыемстваў прыступлена ўжо. Вясю гэтага года вызначана пусціць у эксплуатацыю цэгельныя заводы №№ 5, 6 і 17 (Гомель), сілікатны і вапнавыя заводы ў Клімавічах. Дзяржава адпускае для аднаўлення гэтых прадпрыемстваў адпаведныя сродкі. Баявая задача—своечасова і мэтазгодна выкарыстаць гэтыя сродкі, даць ва ўстаноўлены тэрміны неабходныя будаўнічыя матэрыялы.

Аднаўленне прадпрыемстваў патрабуе весці ваеннымі тэмпамі, па-франтавому. Да пачатку сезона заводы павінны ўступіць у строй і даваць прадукцыю. Часу заставацца не многа, а ўся работа на сутнасці яшчэ наперадзе. Ёсць пагроза, што пры цяперашнім становішчы спраў у раёнах і ў Наркамце будаўнічых матэрыялаў заводы не здолеюць атрымаць неабходную дапамогу—матэрыяльную і тэхнічную, аператыўную і неадкладную. Неабходна зараз-жа ўкамплектаваць прадпрыемствы тэхнічнымі кадрамі. Людзі для гэтага ёсць.

На многіх будоўлях абмежаваліся тым, што паставілі будаўнічыя брыгады па 15—20 чалавек. Гэтага далёка недастаткова. Неабходна ўсур'ез, не марнуючы ніводнага дня, разгарнуць працу па разборцы завалаў, аднаўленню цэхаў і заводу абсталявання. Неабходна наклапаціцца аб рабочай сіле. Рабочых такіх кваліфікацый, як фармаўшчыкі, садчыкі, абпальшчыкі, можна і трэба рыхтаваць праз кароткатэрміновыя курсы. Значную частку рабочай сілы будуць складаць жанчыны. Таму цяпер ужо трэба наклапаціцца аб стварэнні ім неабходных умоў—арганізаваць вытворчае навучанне, адкрыць дзіцячыя яслі і сады.

Вялікую ролю ў вытворчасці будаўнічых матэрыялаў на базе мясцовай сыравіны павінны адыграць арцелі прамысловай кааперацыі. Выпрацоўка цэглы ручным спосабам, пры якім не патрабуецца складанага абсталявання, можа быць наладжана ў кожным раёне. Пакуль-што Белкаапромсавец не надае сур'ёзнай увагі гэтай справе, ён пават не мае дакладных вестак і меркаванняў аб мажлівасцях кожнага раёна.

Аднавіць разбураныя прадпрыемствы, арганізаваць вытворчасць будаўнічых матэрыялаў на базе мясцовай сыравіны, даць усё для таго, каб народная гаспадарка была адбудавана за самы кароткі тэрмін—баявая задача работнікаў прамысловасці, партыйных і савецкіх арганізацый вызваленых раёнаў.

Ад Совецкага Інформбюро

АПЕРАТЫЎНАЯ ЗВ'ОДКА ЗА 11 ЛЮТАГА

На працягу 11 лютага на Лужскім напрамку нашы войскі працягвалі весці наступальныя баі, у ходзе якіх занялі некалькі насялёных пунктаў.

Войскі 1-га Украінскага фронту, у выніку абыходнага маневра і атакі з фронту, 11 лютага авалодалі горадам і вялікім чыгуначным вузлом Шэпятаўка.

На поўнач ад Звенігародна і Шпола нашы войскі працягвалі весці баі па знішчэнню акружанай групоўкі праціўніка і, скажучы кальцо акружэння, авалодалі насялёнымі пунктамі Глушкі, Чэрапін, Ольхоўчык, Міраполье, Паташня, Таганча, Пато-

чына, Нова-Паўлаўна, Пешкаўскі і чыгуначнай станцыяй Таганча. Адначасова на захад ад Звенігародна нашы войскі адбівалі атакі вялікіх сіл пяхоты і танкаў праціўніка, якія імкнуліся прабіцца на дапамогу да акружанай групоўкі.

На другіх участках фронту—разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 10 лютага нашы войскі на ўсіх франтах падбілі і знішчылі 89 нямецкіх танкаў. У паветраных баях і агнём знішчэнняй артылерыі збіта 62 самалёты праціўніка.

Па Совецкаму Саюзу

Закончана будаўніцтва ТЭЦ

Алтайскага трактарнага завода

Асобная будаўнічая частка № 15 Наркамбуда, якая нядаўна рапартавала таварышу Сталіну аб заканчэнні будаўніцтва Алтайскага трактарнага завода, здада

ў эксплуатацыю турбагенератар № 3, заводскай цеплаэлектрацэнтралі. Увесь комплекс работ па мантажу, выпрабаванню і пуску турбіны выканан за 40 дзён.

Аконнае шкло вызваленым раёнам

Для аднаўленчых работ у вызваленых ад нямецкай акупацыі раёнах Курлаўскі шклозавод імені Валадарскага (Іванаўская абласць) вырабіў і адправіў звыш 250 тысяч квадратных метраў аконнага шкла.

У адгрукцы шкла актыўна

ўдзельнічае насельніцтва пасёлка Курлаўскі. Нядаўна патрабавалася тэрмінова адгрукцы 12 вагонаў прадукцыі. На пагрузку прышлі хатнія гаспадыні, служачыя ўстаноў, і работа была выканана ва ўстаноўлены тэрмін.

Пачаліся заняткі ў Кіеўскім універсітэце

На першых курсах Кіеўскага дзяржаўнага універсітэта імені Шэўченка пачаліся заняткі. Студэнты размясціліся ў новым корпусе факультэта гуманітарных навук, у аўдыторыях хімічнага факультэта і ў лабараторыі батанічнага сада. Усе астатнія кар-

пусы універсітэта ўзарваны нямецка-фашысцкімі захопнікамі. Спален прыгожы будынак галоўнага корпуса.

Маладзё горада ўзялася за вучобу. У вольныя гадзіны студэнты дапамагаюць аднаўляць вучэбныя корпусы.

Поспех калінінскіх калгаснікаў

Калгасы Калінінскай абласці выканалі дзяржаўны план зсыпкі насенных фондаў па зернявых культурах на 110 процантаў, па ільну—на 104 процанты і па

бульбе—на 114 процантаў. Вялікую колькасць насення звыш плана зсыпалі калгасы Бежыцкага, Тарапецкага, Завідаўскага і другіх раёнаў.

Дом-музей Н. С. Станіслаўскага

У доме, дзе жыў народны артыст СССР Н. С. Станіслаўскі (Масква, вул. Станіслаўскага, 6), арганізацыя філіяла музея МХАТ.

Рашэннем Камітэта па справах

мастацтваў яму прысвойваецца назва «Дом-музея Н. С. Станіслаўскага». Дырэктарам-ахоўнікам прызначана К. К. Аляксеева.

Падсобныя гаспадаркі і сталовыя

На металургічных заводах Данбаса пачалі працаваць аддзелы рабочага забеспячэння. Створаны 54 падсобныя гаспадаркі. Яны рыхтуюцца да вясны: рамантуюцца сельскагаспадарчыя машыны, інвентар, рыхтуюцца насенне, прывозяцца ў парадак

пладовыя сады. Вясная сяўба будзе праведзена на плошчы 20 тысяч гектараў.

Аднаўляюцца заводскія сталовыя. На Макееўскім металургічным заводзе адкрыта 12 сталовых. Пры заводах пабудаваны млынны і пякарні.

Насустрач слаўнай 26-й гадавіне

НАША ГЕРАІЧНАЯ ЧЫРВОНАЯ АРМІЯ

23 лютага 1944 года савецкі народ святкуе 26-ю гадавіну Чырвонай Арміі. Гэту знамянальную дату мы адзначаем цяпер з тым большай радасцю, што Чырвоная Армія прыходзіць да свайго юбілея з буйнымі перамогамі на фронце барацьбы з нямецка-фашысцкімі акупантамі.

У кастрычніку 1917 года рабочыя і сяляне нашай краіны пад кіраўніцтвам партыі большавікоў скінулі ўладу памешчыкаў і капіталістаў і ўпершыню ў гісторыі чалавечтва ўстанавілі сваю родную, савецкую ўладу. Перамога Кастрычніцкай сацыялістычнай рэвалюцыі была сутэста шалёнай злосці і нянавісцю эксплуатацыйнага класаў. Для таго, каб абараніць заваёвы Кастрычніка, неабходна было стварыць сваю армію.

28 студзеня 1918 года В. І. Ленін падпісаў закон аб арганізацыі Чырвонай Арміі на добраахвотных пачатках. Працоўныя масы краіны з вялікім уздымам сустрэлі гэты закон. За два месяцы ў армію добраахвотна ўступіла больш 100.000 чалавек. Асноўным ядром Чырвонай Арміі былі атрады Чырвонай Гвардыі, арганізаваныя партыяй большавікоў у 1917 годзе.

У гэты час Расія ўсё яшчэ знаходзілася ў стадыі вайны з Германіяй. Германскія імперыялісты разлічвалі з дапамогай унутранай контррэвалюцыі захапіць Петраград, скінуць савецкую ўладу і ператварыць нашу Радзіму ў сваю калонію.

У адказ на ўзброеную інтэрвенцыю нямецкіх імперыялістаў партыя Леніна—Сталіна ўзяла супроць захопнікаў мільённыя масы народа. Большавіцкая партыя і савецкі ўрад разгарнулі велізарную арганізацыйную работу па стварэнню ўзброенай сілы маладой Савецкай рэспублікі.

У гэтыя дні пад Псковам і Нарвай адбылося тое, чаго пазней ніяк не маглі растлумачыць нямецкія гісторыкі. Адборныя германскія дывізіі пад Псковам і Нарвай былі разгромлены маладымі атрадамі Чырвонай Арміі.

Дзень разгрому войск германскага імперыялізма—23 лютага 1918 года—стаў днём нараджэння маладой Чырвонай Арміі, традыцыйным святам савецкага народа.

Хутка пасля разгрому немцаў пад Псковам і Нарвай пачалася ваенная інтэрвенцыя імперыялістычных дзяржаў. Шалёныя атакі аб'яднаных сіл унутранай контррэвалюцыі і чужаземных інтэрвентаў выклікалі неабходнасць пашырыць армію. 28 мая 1918 года ўрад выдаў дэкрэт аб пераходзе ад камплектавання арміі добраахвотнікамі да абавязковай ваеннай павіннасці. Краіна стварыла мільённую армію.

Ідэйным патхніцелем і стваральнікам Чырвонай Арміі, яе галоўным кіраўніком быў Ленін. Ленін трымаў у сваіх руках усе ніці кіраўніцтва Чырвонай Арміі.

Велізарную ролю адыграў у гэтыя дзякія дні таварыш Сталін. Таварыш Сталін заўсёды быў там, дзе была найбольшая небяспека, дзе патрэбна было цвёрдае большавіцкае кіраўніцтва. І там, дзе быў Сталін, Чырвоная Армія заўсёды перамагала.

Над кіраўніцтвам Леніна і Сталіна Чырвоная Армія выкавала ў годы грамадзянскай вайны ў сваіх радах такіх ваенных кіраўнікоў новага тыпу, як Фрунзе, Варашылаў, Тімашэнка, Будзёны, Кіраў, Орджанікідзе, Куйбышев. З глыбін Чырвонай Арміі выраслі легендарныя народныя героі-самародкі Чапаев, Шчорс, Катоўскі, Лазо, Нархоменка.

300 тысяч камуністаў, або 65 процантаў агульнага ліку членаў партыі большавікоў, знаходзіліся ў радах арміі і паказвалі прыклады рэвалюцыйнай мужнасці, баявой адвагі, жалежнай дысцыпліны і самааданасці. Яны з'яўляліся цэментуючай сілай Чырвонай Арміі.

Над труною Леніна таварыш Сталін ад імя партыі і народа даў клятву змагацца за ўмацаванне Чырвонай Арміі і Чырвонага Флота.

«Ленін не раз указаў нам,— таварыш таварыш Сталін,—што ўмацаванне Чырвонай Арміі і палепшэнне яе становішча з'яўляецца адной з важнейшых задач нашай партыі... Паклянемся-ж, таварышы, што мы не пашкадуем сіл для таго, каб умацаваць нашу Чырвоную Армію, наш Чырвоны Флот...».

Дзякуючы клопатам партыі, улада і асабіста таварыша Сталіна наша краіна ў найкарацейшы тэрмін пакончыла са сваёй векавой адсталасцю і стварыла магутную Чырвоную Армію і Ваенна-Марскі Флот, аснашчоныя сучаснай вайсковай тэхнікай. Чырвоная Армія аніраецца на нашу магутную сацыялістычную індустрыю, якая створана за годкі сталініцкіх пяцігодак.

«Гэту магутнасць ужо адчулі на сваёй спіне некаторыя любіцелі чужых зямель. Яе адчувае зараз хвалёная нямецка-фашысцкая армія». (Сталін).

Чырвоная Армія выхавана на багатых традыцыях вызваленчых войнаў рускага народа. Мужныя вобразы кіраўнікоў узброенай барацьбы з чужаземнымі захопнікамі і прыгнятальнікамі, вобразы Аляксандра Неўскага і Дзімітрыя Данскага, Міліна і Нахаракага, Суворова і Кутузава патхняюць воінаў Чырвонай Арміі на самааданасць, вынослівасць і гераізм.

Баявыя традыцыі і патрыятызм нашага народа, нашай арміі знайшлі сваё яркае ўвасабленне ў баях ля возера Хасан, у абароне дружэствай нам Мангольскай Народнай Рэспублікі, у раёне Халхін-Гола, у вызваленні брацкіх народаў Заходняй Украіны і Заходняй Беларусі, якія знематалі над гнётам паліскай Польшчы. У 1940 годзе Чырвоная Армія панесла сакрушальны ўдар белафінам і ліквідавала небяспеку, якая пагражала Ленінграду.

Два гады і 8 месяцаў таму назад нямецкія палчынычкі нечакана і вераломна паналі на нашу краіну. Чырвонай Арміі прыйшлося прыняць на сябе ўдар ва ўмовах колькаснай перавагі цалкам адмабілізаваных сіл праціўніка. Але, прыгледзячы на ўсе цяжкасці, Чырвоная Армія ўжо ў пачатку вайны хутка разгарнула свае сілы і аказала нямецкім войскам моцнае супраціўленне. У

абарончых баях Чырвоная Армія затрымала прасоўванне ворага, знісілі яго жывую сілу і тэхніку і гэтым самым сарвала гітлераўскі бязглузды план маладзавой вайны.

Праз пяць месяцаў пасля пачатку вайны Чырвоная Армія на рашаючых участках фронта перайшла ад абароны да наступлення. Узяўшы ініцыятыву ў свае рукі, Чырвоная Армія за кароткі тэрмін панесла нямецка-фашысцкім войскам адзіна за другім магутныя ўдары пад Растовам-на-Доне, пад Тіхвінам, у Крыму і пад Масквою.

Восенню 1941 года на падступах да Масквы адбылася найвялікшая ў гісторыі бітва. Армія нямецка-фашысцкіх захопнікаў усёй сваёй сілай кінулася прыступам на сталіцу СССР і з разбегу ўдарылася аб жалезную сцяну Маскоўскай абароны. Перайшоўшы затым у наступленне, часткі Чырвонай Арміі разбілі пад Масквой орды фашысцкіх разбойнікаў і панеслі германскай арміі жорсткія паражэнні. Ініцыятыву баявых дзеянняў узяў у свае рукі Чырвоная Армія. Яна адкінула немцаў на 400 кілометраў на захад, вызваліла Маскоўскую і Тульскую абласці. Немцы былі пазбаўлены той ваеннай перавагі, якую яны мелі ў першыя месяцы вайны ў выніку вераломнага і нечаканага нападу.

Пасля разгрому нямецкіх захопнікаў пад Масквой, іх армія стала намнога слабей, а Чырвоная Армія стала больш арганізаванай і моцнай.

Летам 1942 года немцы павялі наступленне толькі на адным паўднёва-заходнім участку фронту. Яны ставілі сваёй мэтай захапіць Сталінград, адрэзаць Маскву ад волжскага і уральскага тыла і ўдарыць па ёй з усходу.

Чырвоная Армія, выконваючы сталініцкі стратэгічны план, змагла не толькі ўстаяць перад жорсткім націскам ворага, але абіскавіць, знісіліць яго, а затым акружыць і знішчыць 330-тысячную адборную фашысцкую армію, узброеную да зубу сучаснай тэхнікай.

«Гераічныя абаронцы Масквы і Тулы, Одэсы і Севастопалю, Ленінграда і Сталінграда паказалі ўзоры беззаветнай храбрасці, жалежнай дысцыпліны, стойнасці і ўмення перамагаць. Па гэтых героях раўняецца ўся наша Чырвоная Армія». (Сталін).

Пройдуць годкі, многа яркіх падзей забудзецца, але ніколі не згасне ў сяміомасці савецкага народа найвялікшая бітва за Сталінград.

Гісторыя войнаў не ведала падобных прыкладаў акружэння і знішчэння такой вялікай колькасці рэгулярных войск, да адказу насычаных сучаснай ваеннай тэхнікай.

Сярод перамог Чырвонай Арміі над нямецка-фашысцкімі захопнікамі яркай старонкай вылучаецца бітва за Орёл і Белгарад. Рыхтуючы летняе наступленне 1943 года, нямецка-фашысцкае камандаванне ставіла сваёй мэтай падняць свой падмочаны аўтарытэт, узняць маральны дух сваёй арміі, умацаваць націск на нейтральныя краіны. Немцы меркавалі разграміць летам 1943 года Чырвоную Армію і разгарнуць

шырокія наступальныя аперацыі супроць нашых саюзнікаў—Англіі і ЗША.

Асноўная стратэгічная мэта нямецкага летняга наступлення заключалася ў тым, каб акружыць савецкія войскі, якія былі размяшчаны па выступу Курскай дугі, а затым выйсці на аперацыйны прастор з паўднёвага ўсходу і разгарнуць шырокія наступальныя аперацыі з мэтай акружэння і захопу Масквы. Для вырашэння гэтай задачы немцы сцягнулі на Орлоўска-Белгарадскі напрамак 38 дывізій, у тым ліку 17 танкавых, 3 матарызаваныя і 8 пяхотных.

Разгарнулася жорсткая бітва. Нашы войскі зламалі ў абарончых баях наступальныя сілы ворага і самі перайшлі ў рашучае наступленне. Нямецка-фашысцкія захопнікі былі разгромлены. А праз месяц з пачатку баёў—5 жніўня 1943 года нашы войскі ўзялі Орёл і Белгарад.

Прамым вынікам разгрому немцаў на Орлоўска-Белгарадскім напрамку з'явілася паспяховае наступленне нашых войск на ўсёй савецка-германскім фронце. Разграміўшы немцаў у раёне Харкава, Чырвоная Армія стварыла неабходныя ўмовы для выгнання іх з левабярэжнай Украіны. Разгром немцаў на смаленскім плацдарме стварыў умовы для вызвалення ад нямецкай погані Савецкай Беларусі.

У 1943 годзе ад ворага вызвалена амаль уся тэрыторыя РСФСР і левабярэжная Украіна. Чырвоная Армія ўступіла на тэрыторыю Беларусі і вызваліла ад нямецкіх захопнікаў 40 раёнаў і абласныя цэнтры Гомель і Мозыр.

У гэтым годзе Чырвоная Армія разграміла нямецкія войскі пад Ленінградам і ліквідавала блакаду Ленінграда. Зараз Чырвоная Армія з кожным днём вызваляе ўсё новыя раёны савецкай тэрыторыі.

У чым-жа сіла Чырвонай Арміі? «Сіла Чырвонай Арміі,— таварыш таварыш Сталін,—заключаецца, перш за ўсё ў тым, што яна вядзе не захопніцкую, не імперыялістычную вайну, а вайну айнаўна, вызваленчую, справядлівую...».

Сіла Чырвонай Арміі заключаецца, нарэшце, у тым, што ў яе няма і не можа быць расавай нянавісці да другіх народаў, у тым ліку і да нямецкага народа, што яна выхавана ў духу роўнапраў'я ўсіх народаў і рас, у духу павагі да правоў другіх народаў.

На абарону сваёй Радзімы ўзяўся ўвесь савецкі народ. Разам з рускімі плячю ў плячю змагаюцца лепшыя сыны народаў Савецкіх рэспублік.

Сіла і моц Чырвонай Арміі заключаецца ў тым, што яна выхавана вялікай партыяй Леніна—Сталіна, што ёю кіруе геніяльны палкаводзец, Вярхоўны Галоўна-камандуючы Маршал Савецкага Саюза таварыш Сталін.

Прыняты Вярхоўным Саветам СССР закон аб стварэнні вайсковых фарміраванняў саюзных рэспублік і аб пераўтварэнні ў сувязі з гэтым Народнага Камісарыята Абароны з агульнасаюзнага ў саюзна-рэспубліканскі Народны Камісарыят паслужыць далейшаму ўмацаванню нашай арміі.

«Ворагі Савецкага Саюза могуць не сумнявацца, што ў вы-

ніку гэтых новых вайсковых фарміраванняў сілы нашай дзяржавы яшчэ больш умацуюцца. Гэта прымусіць іх надалей быць паасцярожней. Гэта новае ўвасабленне мацнейшай дружбы народаў Савецкага Саюза будзе садзейнічаць далейшаму росту аўтарытэту нашай краіны ў вачах народаў Усхода і Захада». (В. Молатаў).

Перамогі Чырвонай Арміі і паражэнні нямецка-фашысцкіх войск выклікалі крызіс гітлераўскай Германіі і яе арміі. Гітлераўская Германія знаходзіцца на парозе поўнага банкруцтва; ўзмацненна ідзе працэс развалу гітлераўскай разбойніцкай кааліцыі.

Бесперапынныя паражэнні нямецкіх войск на савецка-германскім фронце і ўдары саюзнікаў на Германіі і яе прыхвасцях дашчэнтна патрэслі фашысцкі блок. Цяпер ён развальваецца на нашых вачах. Італія капітулявала і стала ваяваць супроць Германіі. Фінляндыя, Венгрыя, Румынія, адчуваючы немінучасць сваёй пагібелі, глядзяць у кусты, каб у зручны момант уцячы з гітлераўскага блока.

Гітлераўская Германія і яе вассалы стаяць напярэдадні сваёй катастрофы.

Ваенная і міжнародная абстаноўка карэнным чынам змянілася ў карысць антыгітлераўскай кааліцыі. Баявы саюз трох вялікіх дэмакратычных дзяржаў—Англіі, СССР і ЗША—узмяніў у агні вайны.

На канферэнцыі кіраўнікоў трох дзяржаў—СССР, Англіі і ЗША ў Тэгеране ўзгоднен план разгрому германскай арміі. Вызначаны асноўныя напрамкі ўдараў па ворагу, тэрміны і маштабы аперацый. Удары Чырвонай Арміі з усходу і ўдары асіюльных сіл нашых саюзнікаў з захаду і поўдня забяспечыць поўны разгром гітлераўскай Германіі.

Вайна ідзе да канчатковай развязкі. Дзень перамогі набліжаецца. Задача зараз заключаецца ў тым, каб не спыняцца на дасягнутым, не захапляцца поспехамі.

«Перамога цяпер блізка, але каб яе заваяваць, неабходна новае напружанне сіл, самаадданая праца ўсяго тыла, умелыя і рашучыя дзеянні Чырвонай Арміі на фронце. Было-б злачынствам перад Радзімай, перад савецкімі людзьмі, якія часова паналі пад фашысцкае ярмо, перад народамі Еўропы, якія пануюць пад нямецкім ігам, калі-б мы не вынарысталі ўсіх магчымасцей для паскарэння разгрому ворага. Нельга даваць ворагу перадышкі. Вось чаму мы павінны напружыць усе нашы сілы, каб дабіць ворага». (Сталін).

Наш народ і яго армія паказалі ў Айчынай вайне несакрушальнае адзінства. Уся краіна аб'ядналася вакол свайго вялікага мудрага правадыра таварыша Сталіна. Вялікі саратнік Леніна, прадаўжальнік яго бессмертнай справы, наш Вярхоўны Галоўна-камандуючы Маршал Савецкага Саюза Іосіф Вісарыянавіч Сталін вядзе армію і народ да поўнай перамогі, да таржаства нашай справядлівай справы.

І. САПЕГА.

МЫ ЛЮБІМ СВОЙ КАЛГАС

На ўсяму раёну і за яго межа-мі хадзіла слава аб нашым калга-се-мільянерах. Калгаснікі суседніх сельгасарцелей прызджалі да нашых майстраў сельскай гаспа-даркі пераймаць вопыт высокай агратэхнікі, умелай арганізацыі працы, пабачыць дасягненні леп-шых жывёлаводаў.

Савецкая дзяржава навечна за-мацавала за намі 4.065 гектараў зямлі. Калгаснікі ўсімі сіламі ду-шы любілі сваю зямлю, дбайна апрацоўвалі яе. І зямля стары-цэй аплачвала іх работу. У прад-ваенным 1940 годзе мы атрымалі па 100 пудоў зернавых і 1.200 пудоў бульбы з кожнага гектара.

З кожным днём калгасныя фер-мы панаўняліся статкам. На ко-не ферме налічвалася 534 кані. Кожны год мы атрымлівалі па 96—100 жарабят.

Славіліся і другія фермы. Кал-гас меў 460 кароў, 500 авец, 130 свіней. Перад вайной калгас-нікі арганізавалі буйную ферму хатняй птушкі. Жывёла ў калга-се была пераважна ілемянная і давала шмат прадукцыі.

Багата і культурна жылі пра-цаўнікі зямлі. Сярод содзень хат велічца высіліся грамадскія пабу-довы калгаса—2 клубы, радыё-вузел, электрастанцыя, што асвятляла каля 500 сялянскіх хат, цагляны завод, артэзіянскі калодзеж, паравы млын. На пра-цадзень калгаснікі атрымлівалі па 3—4 кілаграмы зернавых, 8 кілаграмаў бульбы, шмат іншых прадуктаў і па 2 руб. грашмыма.

Гэта радаснае жыццё абарвалі нямецкія бандыты. Як толькі яны акупіравалі наш калгас, над

вёскаю апусцілася цёмная фа-шысцкая ноч.

За час свайго крывавага пана-вання нямецкія звыры сілалі 109 дамоў калгаснікаў, спалілі клуб, радыёвузел, разбурылі артэ-зіянскі калодзеж, электрастан-цыю. Яны знішчылі ўсё, чым славіўся наш калгас, чым гана-рыліся нашы калгаснікі. Нямец-кія бандыты разбурылі і спалілі 13 свірнаў, 14 гупнаў, 8 капю-шань. У дзікай варварскай злобе немцы знішчылі 20 гектараў на-шага саду—1.119 плодовых дрэў высеклі бандыты і вывезлі іх ва ўрочышча Рэчкі. Агульныя стра-ты, прычыненыя калгасу немца-мі, дасягаюць 15 мільёнаў 236 тысяч рублёў.

Нашы калгаснікі часта ўспамі-налі сваё вольнае калгаснае жыццё і былі цвёрда перакананы ў тым, што нямецкім бандытам нядоўга гаспадарыць на нашай святой зямлі...

З часу прыходу Чырвонай Ар-міі мы правялі вялікую аднаў-ленчую працу. Людзі працуюць з адзінай думкай, з адзіным ім-кненнем—хутчэй адрадыць бы-лую славу калгаса.

Выдатных поспехаў дасягнула цяжарная брыгада, якой кіруе Рыгор Швадронаў. Брыгада рас-працавала графік аднаўлення жыллёвых і грамадскіх будынкаў і дакладна яго выконвае. Пера-давыя цесляры Сцяпан Лясны, Сцяпан Батанаў выконваюць па дзве дзёсныя нормы. Іх праца вызначаецца акуратнасцю. За два месяцы брыгада цесляроў адра-мантавала 230 кватэр калгасні-каў, пераважна чырвонаармейскіх

сем'яў. Збудаваны і адноўлены 5 свірнаў, паравы млын, 3 па-мяшканні школ, кароўнік, 2 ка-пюшні. Будуюцца дзіцячы дом для сірот, бацькі якіх загінулі ад ня-мецкіх акупантаў.

Але ўсё гэта толькі пачатак. Калгасу прадстаіць пасеяць у гэ-тым годзе зернавых—870 гекта-раў, ільну—70, бульбы—326, каняпель—8, грэчкі—60, проса—10, гародніх культур—45 га. Калгаснікі старанна рыхтуюцца да сяўбы. Як толькі былі адра-мантаваны свірны, пачалася за-сыпка насенных фондаў, наспя-хова ідзе рамонт сельгасгаспадар-чага інвентара. Калгасны каваль Аляксей Глухаў большую палову інвентара прывёў у парадак.

Усе калгаснікі клапацяцца аб цягавой сіле. Кожны калгаснік здаў пэўную частку канцэнтраван-ных кармоў для коней. Гэта дало магчымасць паставіць знясіленых коней на адпачынак і падкармі-ваць іх.

У калгасе створаны звонны вы-сокіх ураджаяў. Члены звонняў саборнічаюць паміж сабой за лепшую падрыхтоўку да сяўбы. У гэтым годзе калгаснікі мярку-юць вывезці на калгаснае поле не менш 1.015 тон гною, 1.000 тон торфу і 25 тон нопелу.

Мы горада любім свой калгас. Пройдзе год—два і мы зноўку вернем яму славу перадавога кал-гаса-мільянера. Парукай гэтаму—патрыятызм калгаснікаў, іх сум-ленная праца.

Міхась КРУМКАЧОУ,
старшыня калгаса
імені Варашылава,
Веткаўскага раёна.

АДПОМСЦІМ ЗА ІХ!

У ГОМЕЛЬСКИМ ДЗІЦЯЧЫМ ДОМЕ

Усё гэта здарылася на вачах дзяцей у вёсцы Казловічы, Глу-скага раёна. Немцы ўварваліся ў хату да Куліка і пачалі дапыт-вацца пра гаспадару.

Кудзік працаваў начальнікам пошты ў Казловічах. Калі прыш-лі немцы, адразу-ж пайшоў у партызаны.

— Дзе Кулік, дзе гаспадар?—дамагаліся фашысты.

— Няма ганадара, пайшоў да брата,—адказала Тацяна Кулік.

Гэта былі яе апошнія словы. Тут-жа, на вачах шасці дзяцей, гітлераўскія звыры расстралялі жанчыну.

Партызаны паклапаціліся аб дзецях Куліка. Патаемнымі спеж-камі яны пераправілі іх праз лі-нію фронту, даставілі ў дзіцячы дом.

44 выхаванцы налічваюцца за-раз у 1-м Гомельскім дзіцячым доме. У пераважнай большасці гэта дзеці-сіроты, дзеці франта-вікоў, партызан. Бацькі іх загінулі ад рук немцаў, і пагэтану ў ва-чах дзяцей успыхае аганёк ня-навісці, калі гутарка заходзіць аб гітлераўцах. Немцы забілі бацьку Ліды і Жэні Храпко з вёскі Жалвінец. Яны зрабілі дзя-цей сіротамі, ды і самі дзеці пу-дам засталіся жыць—суседзі за-хавалі.

Фашысты закатавалі маці ў Надзі і Соні Сталіней з вёскі Страхава, Глускага раёна. Яны забілі маці Мусі Львовіч, Лёні і Валі Пікус...

Спіс ахвяр фашысцкага тэрору можна працягваць бясконца.

Вось Валодзя Бяспрозвінчы. Яму пяць год. Ён глядзіць на ўсіх пераналоханымі вачыма. Як ён застаўся жыць? Ён быў пад расстрэлам. Бацьку і маці яго (прозвішча іх невядома) немцы забілі, а хлопчыка знайшлі ля іх трупаў жывога. Валодзю падабра-лі мясцовыя жыхары, і цяпер, калі ў Гомелі адкрыўся дзіцячы дом для дзяцей, бацькі якіх загі-нулі ад рук немцаў, яго накіра-валі ў гэты дом.

Валодзя ў цэнтры ўвагі дзя-цей. Аб ім клапацяцца ўсе—і выхавальні і дзеці. Хлопчык вяр-

таецца да жыцця, хоць яму не так лёгка забыць перажытае.

Дзіцячаму дому № 1 адвалі будынак на вуліцы імені Горкага. У пакоях цёпла, чыста, дзеці до-бра апрачаты.

Выхавальніца Марыя Брыш прынесла дзіцячыя кніжкі і дзеці з захапленнем слухаюць высылы казкі Карнея Чукоўскага. Але кніжак мала тут. Гомельскія камсамольцы бяруць шэфства над першым дзіцячым домам. Шэфы абавязаліся набыць мабіль і кніжкі. І гэта трэба зрабіць хут-чэй.

Е. САДОУСКІ.



ПУЦЕЙЦЫ ЗА ПРАЦАЙ

Вызвалена значная частка Бе-ларускай чыгункі. Адступаючы пад ударамі нашых войск, ня-мецкія вылюдкі ў лютай злосці знішчылі пуцявую гаспадарку. Яны разбурылі шляхі, узарвалі або вывезлі рэйкі і шпалы; раз-бурылі большасць мастоў, стрэ-лачных пераводаў, дарожных і дыстанцыйных майстэрняў, шля-хавых будак. На-варварску раз-буран немцамі Гомельскі вузел, поўнасцю знішчана яго пуцявая гаспадарка.

Пуцейцы Беларускай чыгункі з вялікай энергіяй узяліся за ад-наўленне разбуранай гаспадаркі. Ужо адноўлена 825 кілометраў галоўных і станцыйных шляхоў, 463 стрэлачныя пераводы, 13 мастоў, 88 шляхавых будак.

Начальнік 2-й дыстанцыі пуці тав. Сёмін, намеснік начальніка 10-й дыстанцыі тав. Самасват, загадчык майстэрнямі 3-й ды-станцыі тав. Лазінскі, дарожны майстар тав. Крычаўскі, тав. Ер-

мачэнка і рэд іншых улад за-часнымі Чырвонай Арміі прышлі на вызваленныя ўчасткі чыгункі і паладзілі хуткае аднаўленне пуцявой гаспадаркі. Зараз усе пу-цейцы саборнічаюць паміж са-бою, з дня ў дзень павышаючы прадукцыйнасць працы. Яны ве-даюць, што іх часная і самаадда-ная праца—гэта ўдар па ненавіс-наму ворагу.

Наперадзе многа працы. Хутка ліквідаваць вынікі гаспадарання нямецка-фашысцкіх захопнікаў, аднавіць чыгуначную гаспадарку, заўсёды ўтрымліваць яе ва ўзор-ным парадку—вось асноўныя за-дачы, якія стаяць зараз перад пуцейцамі Беларускай чыгункі.

Хутка вясна. Таму неабходна добра падрыхтаваць усе масты да пропуску ледаходу і вясенняга паводку, дасканала падрыхтава-цца да расчэтка русла ад абру-шаных фермаў і іншых рэчаў.

П. КАШЛАЧОУ,
намеснік начальніка службы
шляху Беларускай чыгункі.

НІЯКАЙ ЛІТАСЦІ ФАШЫСЦКІМ ЗАБОЙЦАМ!

У некалькі раёнаў Магілёўскай абласці ўступіла доблесная Чыр-воная Армія, вызваліўшы 3-пад-нямецкага гнёту дзесяткі тысяч савецкіх людзей. І тут пачалася велізарная праца па аднаў-ленню разбуранай немцамі народ-най гаспадаркі.

У акупіраваных раёнах обла-ці гітлераўскія забойцы здзе-куюцца над беларускімі людзьмі. Нядаўна атрад гітлераўскіх бан-дытаў поўнасцю знішчыў вёскі Сяліба, Лубянка, Замошша, Па-дклены, Пялюгі і Тарадзец, Бы-хаўскага раёна. У гэтых вёсках немцы, як крыважэрныя звыры, расстралялі і спалілі больш 600 мірных жыхараў, зраўналі з зям-лёй да тысячы сялянскіх хат.

Рознымі крывавамі метадамі знішчаюць беларускі народ ня-мецка-фашысцкія мязотнікі. Вё-скі Казёл, Глыбокае, Касцюкові-чы, Круглянскага раёна, бамбілі 11 нямецкіх самалётаў. Усе па-будовы поўнасцю разбураны. За-біта вялікая колькасць жыхараў. У вёсцы Перакаль пры праездзе немцы забілі старую Лебедзеву М. А. У вёсцы Кабылянка яны да смерці закатавалі Мычко Аляксандру, дабіваючыся ад яе вестак.

Нямецкія выродкі ідуць на са-мыя страшэнныя злачынствы. У

вёсцы Доўгае яны атруцілі буль-бу мясцовых жыхараў. У пер-шы-ж дзень загінула 20 чала-век. У мястэчку Клічаў яны ар-ганізавалі продаж атручанай солі.

Як ваўкі, іменнікі гвалтаўні-кі і забойцы гапуюцца за мірны-мі жыхарамі, ловяць і адпраўля-юць іх на катаргу ў Германію. На вуліцах горада Быхаў фа-шысцкія мязотнікі схапілі і ад-правілі за адзін толькі дзень да 200 чалавек.

Беларускі народ бачыць сваё выратаванне ў актыўнай і жор-сткай партызанскай барацьбе. Цэлымі вёскамі ідуць мясцовыя жыхары ў лясы. Беларусы по-мешчаю ворагу крывёю за кроў, смерцю за смерць. Лясы Магілёў-шчыны азарыліся полымем свя-шчэннай партызанскай барацьбы.

Адзін з атрадаў, які дзейнічае пад кіраўніцтвам тав. К., за асене-зімовыя месяцы пусціў пад адкос 131 эшалон з тэхнікай і жывой сілай немцаў. На ша-сейных дарогах партызанамі зні-шчана 27 бронемашын і вялікая колькасць аўтамашын. У выніку жорсткіх баёў разгромлена 25 нямецкіх гарнізонаў, спалена 4 вялікія базы з гаручым, знішча-на некалькі тысяч варожых сал-дат і афіцэраў.

Днямі атрад партызан пад камандаваннем тав. С. напаў на адзін нямецкі батальён і разгра-міў яго. Толькі невялікай частцы гітлераўцаў удалося выратавацца бететвам. Партызаны захапілі трафей—штабныя дакументы, вя-лікую колькасць узбраення і абоз з харчаваннем.

У горадзе Бабруйску амаль штодзённа чуюцца выбухі. Няў-лоўныя народныя барацьбіты по-мешчаю гітлераўцам за іх крыва-выя злачынствы. Нядаўна група партызан узарвала вялікае бенза-сховішча і заправачную калонку на нямецкім аэрадроме. У другім месцы горада партызаны ўзарвалі вялікі рамонцыйны майстэрні, знішчыўшы пры гэтым 52 аўта-машыны, 2 танкі, 12 гармат, 8 тон бензіну і ўсё абсталяванне.

Так штодзень магілёўскія пар-тызаны паносаць жорсткія ўдары па нямецкіх войсках.

П. КАВАЛЕЎ.

Беларускія пар-тызаны наносаць бесперапынныя ўдары па нямецка-фашысцкіх акупантах, руйнуючы іх тылы, зні-шчаючы жывую сілу і тэхніку ворага.

На здымку: Група партызан Н-скага атрада пакіроўваецца на выкананне баяво-га задання.

Фото
М. ГАРАХМАНА.

На палях загудуць трактары

Як толькі Клімавічы былі вызвалены ад нямецкіх акупантаў, работчы МТС вярнуліся на сваю ранейшую працу. Многія з іх не пазналі родных мясцін. Сядзіба МТС была выпалена, зраўнана з зямлёй. Яшчэ клубіўся дым на пажарнішчы, калі мы прыступілі да аднаўлення працы.

Першым чынам наш калектыў пачаў абсталяваць рамонтную майстэрню. Для гэтага прыстасавалі поўразбуранае памяшканне былой электрастанцыі. Адшукалі і ўстанавілі там такарны, свёрлыжны станкі, падвесілі трансмісію, устанавілі стапок для расточкі гідз, газогенератарны мотор і кузнечны горан. Цяпер у майстэрні рамонтуюцца машыны і іншы сельгасінвентар.

За два дні напружанай працы быў пабудаваны гараж для машын, інвентара і прыстасавана памяшканне для канцелярыі МТС.

Адначасова з гэтым трактарысты і слесары звозілі з лесу, палёў і балот разбітыя трактары, плугі. Трактары мы разбіралі на вузлы і дэталі, а потым на конях дастаўлялі ў майстэрню. Да 1 лютага мы звезлі і адрамантавалі 13 трактараў, з якіх чатыры ўжо абкатаны.

Нядаўна трактарысты адшукалі яшчэ 4 трактары і рамонтуюць іх. За апошні час адрамантавана 7 трактарных плугоў. Якасць рамонт машын, інвентара добрая.

Цяжкую работу па аднаўленню МТС праводзяць 10 рамонтнікаў. Правільна выкарыстоўваючы рабочы час, яны значна перавыконваюць дзеянныя заданні. Першыя ў сацыялістычным спаборніцтве за студзень заваявалі трактарысты тт. Шалыгін і Слячцоў.

Рыхтуючыся да 26-й гадавіны Чырвонай Арміі, калектыў нашай МТС абавязаўся дзятэрмінова адрамантаваць два паўднёвыя камбайны, малатарні МБ-1100, БД-34 і селянку.

Пры МТС працуе 6 участкавых аграномаў, якія дапамагаюць праўленню калгасаў у падрыхтоўцы да веснавой сяўбы. Пад іх наглядам працуюць 4 трыеры—ачышчаюць насенне. Паспяхова праходзіць ачыстка зерня ў калгасах Асмолавіцкага і Грызівцака сельсаветаў.

Зараз мы арганізуем перасоўную майстэрню і рамонт калгаснага інвентара на месцы. Гэта ініцыятыва механікаў тт. Кавалёва і Марчанкі. Узмоцнена рыхтуем таксама да прыёмкі трактараў з усходніх абласцей Савецкага Саюза, якія дзяржава пасылае ў якасці дапамогі вызваленным раёнам.

Прыдзе вясна і на шырокіх калгасных палях зноў загудуць трактары.

Аляксей ЧАРКІН,
дырэктар Клімавіцкай МТС.
МАГІЛЁўСКАЯ ОБЛАСЦЬ.

Створым фермы вадаплаваючай птушкі

Гутарка з тав. Шытавым—начальнікам Магілёўскага аблземаддзела

Да вайны ў большасці калгасаў Магілёўскай абласці былі фермы вадаплаваючай птушкі. Вялікая колькасць рэк, вазёр і прудоў садзейнічала хуткаму развіццю птушкаводства—адной з найбольш прыбытковых галін сельскай гаспадаркі.

Нямецкія акупанты разбурылі калгаснае птушкаводства, вывезлі з нашай абласці ў Германію дзсяткі тысяч хатніх птушак.

Калгаснікі вызваленых раёнаў Магілёўшчыны актыўна аднаўляюць калгасныя птушкафермы. Мяркуюцца закупіць у калгаснікаў каля 1000 гусей, качак. У 465 калгасах будуць створаны фермы вадаплаваючых птушак.

У ашчадных насах

Яшчэ ў першых лічбах студзеня на вуліцах Нова-Беліцы з'явіліся напісаныя ад рукі таблічкі з указаннем, як праісці ў ашчадкас. Гэта была першая ашчадная каса, адкрытая ў вызваленым горадзе. Грамадзяне цвёрда верылі ў хуткі зварот савецкай улады і таму старанна захоўвалі аблігацыйныя пазыкі і кніжкі са сваімі ўкладамі.

Калі ў горадзе з'явіліся аб'явы аб адкрыцці ашчадных кас, сюды адразу-ж пачалі прыходзіць наведвальнікі. Тут выплачваюцца

Да восені 1944 года ў калгасах будзе разведзена не менш 25 тысяч гусей і качак.

Зараз у Месіслаўскім, Клімавіцкім, Касцюковіцкім, Хоцімскім раёнах калгасы прыступілі да закупкі хатніх птушак у калгаснікаў, да будаўніцтва і абсталявання памяшканняў птушкаферм. У калгасах Хоцімскага раёна рыхтуюць спецыялістаў па разведзенню птушкі.

Хутчэй створыць фермы вадаплаваючых птушак—пачэсны абавязак праўленняў калгасаў, усіх калгаснікаў і калгасніц. Гэта дасць краіне, фронту і калгасам тысячы дадатковых цэнтраў раў мяса.

Выйгрышы па аблігацыйных дзяржаўных пазык. Толькі за некалькі дзён Новабеліцкая ашчадная каса апаціла 40 купюр. Гомельская ашчадная каса выплаціла выйгрышаў на 100.000 рублёў.

Ашчадскіх вызваленых горада выплачваюць таксама па акрэдытывах, прымаюць новыя ўклады, аднаўляюць старыя, налічаюць проценты.

За 20 дзён Гомельская ашчадная каса прыняла ўкладаў на 145.000 рублёў, Нова-Беліцкая—на 30.000.

Клопаты аб інвалідах Айчынай вайны

Андрэю Талкачову, інваліду Айчынай вайны, грошы прынеслі надом, на Ветраную вуліцу (Гомель), дзе ён пасяліўся пасля шпіталю. Гэта аб ім паклапаціліся органы сацыяльнага забеспячэння.

Не іхадуючы жыцця, Андрэй Талкачоў змагаўся на фронце, біў фашысцкую погань, вызваляў Беларусь. І цяпер, пасля цяжкага ранення, калі Талкачоў выпаў са строю, аб ім па-мацярынску клопоціцца Радзіма.

За два з лішнім месяцы па Гомельскай абласці інвалідам працы і інвалідам Айчынай вайны выдана дзяржаўнай дапамогі на 24.000 рублёў. Разам з Чырвонай Арміяй на вызваленых землях Беларусі прыходзяць мацярынская ласка, сталінскія клопаты аб людзях.

У Беларусі да вайны было некалькі дамоў інвалідаў працы. Сваткавіцкі дом для старых не ўдалося эвакуіраваць. Немцы, якія ўварваліся ў Сваткавічы, да ніткі абрабавалі безабаронных старых, распанулі іх нагало, а потым пачалі фізічна знішчаць нявінных. Са ста чалавек выраставаліся толькі 27. Астатнія загінулі ад рук фашысцкіх забойцаў і ад голаду.

Тое-ж зрабілі нямецкія нягоднікі з інвалідамі, якія знаходзіліся ў дамах у Касцюковічах і Хо-

цімску. А Дуянаўскі дом інвалідаў фашысты спалілі дашчэнту. Усіх старых, якія пражывалі ў ім, забілі, многіх замарылі голадам. Гэта быў гітлераўскі «новы парадок»...

Зараз адноўлены дамы для інвалідаў працы і старых у Крычаве, Касцюковічах, Хоцімску, Мелахаве, Дуянаўцы і, апрача таго, адкрыты новы дом у Рэчыцы. Дзяржава па-мацярынску клопоціцца аб інвалідах вайны і працы, стварае ім усе ўмовы для добрага жыцця. Іх забяспечылі вопраткай, прадуктамі. Пры некаторых дамах маюцца малочныя фермы.

У Крычаве намечана стварыць інтэрнат для інвалідаў Айчынай вайны першай і другой групы па 100 чалавек. Тут інваліды будуць жыць на поўным дзяржаўным забеспячэнні. Па меры фізічных сіл яны будуць працаваць, навучацца.

Нельга не адзначыць дапамогу, якую аказвае Беларусі Наркамзабес РСФСР. У Гомелі адкрываецца першая пратэзная майстэрня, у абсталяванні якой дапамагае Наркамат Сацыяльнага Забеспячэння брацкай рэспублікі.

Асаблівымі клопатамі агорнуты ўпоўнакрыты Рэчыцкі дом інвалідаў. У ім змешчаны старыя рабочыя і калгаснікі, якія падярпелі ад нямецкіх акупантаў, засталіся без прытулку. З прыходам савецкай улады гэтым людзям створаліся нармальныя ўмовы для жыцця.

С. ЕФИМАУ.

Падарункі для франтавікоў

ЖУРАВІЧЫ. Касамольцы, настаўнікі і вучні старэйшых класаў рыхтуюць падарункі для франтавікоў да 26-й гадавіны Чырвонай Арміі. Гэтыя падарункі пачынаюць падхопліваць і ў калгасах.

Калгаснікі арцелі «12 год Кастрычніка» на сваім агульным сходзе паставілі здаць у фонд Галоўнага Камандавання Чырвонай Арміі 3 тоны бульбы. Іх прыкладу следуюць калгаснікі іншых калгасаў.

КУРСЫ КАЛГАСНЫХ АГІТАРАЎ

Адзел прапаганды і агітацыі Чачэрскага райкома партыі правёў двухтыднёвыя курсы агітатараў для калгасаў. Курсанты вывучылі кнігу таварыша Сталіна «Аб Вялікай Айчынай вайне Савецкага Саюза», а таксама праслухалі лекцыі на тэмы: «Як арганізаваць выхад пасценгазеты», «Калектыўныя чыткі газет у калгасе» і рад іншых.

Агітатары прыступілі да работ.

ДАПАМОГА СЕМ'ЯМ ЧЫРВОНААРМЕЙЦАЎ І ПАРТЫЗАН

Адзел сацыяльнага забеспячэння Чачэрскага райсовета дэпутатаў працоўных паўсядзённа клопоціцца аб сем'ях франтавікоў і партызан. За кароткі час 300 сем'яў чырвоных воінаў і партызан атрымалі дапамогу грашыма і рэчамі.

МІЖНАРОДНАЯ ІНФАРМАЦЫЯ

ВАЕННЫЯ ДЗЕЯННІ ў ІТАЛІІ

ЛОНДАН, 11 лютага. (ТАСС) Галоўная стаўка войск саюзнікаў у Італіі паведамляе, што часці амерыканскай 5-й арміі зноў прасунуліся ў Касіно, дзе праціўнік працягвае жорсткае супраціўленне. У адным з іншых пунктаў галоўнага фронту амерыканскай 5-й арміі адбіта вельмі моцная варожая контратака.

Авіяцыя саюзнікаў атакавала скапленні войск, а таксама рад аб'ектаў праціўніка.

Міжземнаморскія паветраныя сілы саюзнікаў зрабілі каля 850 самалёта-вылетаў.

Дзеянні авіяцыі саюзнікаў

ЛОНДАН, 11 лютага. (ТАСС). Афіцыйна паведамляецца, што ў ноч на 11 лютага англійская авіяцыя атакавала розныя аб'екты ў Берліне.

Бамбардзіровачная і знішчальная авіяцыя саюзнікаў працягвае рабіць налёты на судны і гавані праціўніка ў Эгейскім моры. 9 лютага ўдзень было патоплена адно гандлёвае судно і сур'ёзна пашкоджаны два другіх. Гэтыя-ж бамбардзіроўшчыкі атакавалі порт вострава Каліно. Цяжкія бамбардзіроўшчыкі зрабілі мінутай пачу надзеі на Геракліён (востраў Крыт).

Кніга шведскага дыпламата аб захопніцкіх планах Фінляндыі

СТАКГОЛЬМ, 11 лютага. (ТАСС). Нядаўна тут выйшла кніга Эйнара Вірсена «Будучыня Фінляндыі». Аўтар кнігі, былы шведскі пасланнік у Германіі і ў радзе іншых краін, гаворачы аб захопніцкіх імкненнях фінскіх рэакцыянераў, піша: «У сучаснай фінскай літаратуры вялікае месца займае пытанне аб Усходняй Карэліі, і ў гэтай літаратуры можна знайсці заяву некаторых паноў аб тым, што Фінляндыя зусім неабходна пашырыць сваю жыццёвую прастору».

Аўтар расказвае аб падрыхтоўцы нямецка-фінляндскай вайны супроць СССР. На яго словах, задоўга да нападу на СССР праводзіліся перавозкі войск праз Швецыю паміж Нарвегіяй і Фінляндыяй. Нямецкія салдаты наступова запаўнялі Фінляндыю, будавалі аэрадромы, умацаванні, ваенныя склады. У маі 1941 года ў Фінляндыю праводзілася мабілізацыя запаса, рыхтавалася эвакуацыя буйных цэнтраў краіны. Разведчыя самалёты, якія вяла-

талі з фінляндскай тэрыторыі, парушалі рускую граніцу. 22 чэрвеня 1941 года, у дзень нападу Германіі на СССР, было аб'яўлена аб удзеле Фінляндыі ў вайне. У той-жа дзень нямецкія бамбардзіроўшчыкі бамбілі Крапіштадт, аперыруючы з фінляндскай тэрыторыі, а 24 чэрвеня аб'яднаныя фінскія і нямецкія войскі перайшлі граніцу СССР.

«Можна лічыць, што Фінляндыя добраахвотна ўступіла ў вайну»,—канстатуе аўтар.

Гаворачы аб заяве фінцаў аб тым, што яны, быццам-бы, вядуць «абасобленую вайну», Эйнара Вірсен піша:

«Такое талкаванне робіць вельмі дзіўнае ўражанне, і наўрад ці можна яго падтрымаць... Выступленні вядомых фінцаў і ваенныя аперацыі Фінляндыі даказваюць, што яе вайна цесна звязана з вялікадзяржаўнай вайной Германіі».

Кніга Эйнара Вірсена была із'ята неадкладна-ж пасля яе выхаду ў свет.

РЭДАКЦЫЙНАЯ КАЛЕГІЯ.